

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీమద్వేదాంతదేశిక సుప్రభాతం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమద్వేదాంతదేశిక సుప్రభాతం ॥

రామానుజో గురువరస్తవరంజితాత్మా
రాత్రిం దివం మృదువచాంసి హృది స్మరన్ తే ।
జాగర్తి దేవ త ఇమేఽనుగతా న చింత్యం
వేదాంతదేశిక ! కవీశ్వర ! సుప్రభాతం ॥ 1 ॥

దుర్వాదినస్సపది లోకవిమోహనాయ
జాగ్రత్యకుంఠగతయో విదిశాసు దిక్షు ।
తత్త్వావబోధనపటో కలమూలకాదిన్
వేదాంతదేశిక ! కవీశ్వర ! సుప్రభాతం ॥ 2 ॥

వేదాంతదేశికపతే వినివేష్టుమీశః
శ్రీమానసౌ ప్రయతతే వృషశైలనాథః ।
స త్వాం అహంయుజనగర్వవిమోచనాయ
వేదాంతదేశిక ! కవీశ్వర ! సుప్రభాతం ॥ 3 ॥

ఆబర్హణాయ నిగమాంతక జాతమాత్ర
బ్రాహ్మణ్యవత్ వృషలలోక కథావిధానాం ।
ఆస్తే విపాకసమయస్సమయావనాయ
వేదాంతదేశిక ! కవీశ్వర ! సుప్రభాతం ॥ 4 ॥

స్వాతంత్ర్యమీప్పతి విభుస్త్వయి సర్వతంత్రే -
ష్వీశః కవేరతనయాతట నిత్యవాసీ ।
తల్లోకమాన్యపదమండన భాగ్యశాలిన్
వేదాంతదేశిక ! కవీశ్వర ! సుప్రభాతం ॥ 5 ॥

అంభోజ మధ్యమపహాయ హఠాత్ రసజ్ఞాం
 ఇచ్ఛత్యధిష్ఠితుమసౌ తవ వాజివక్త్రః |
 పశ్చాత్ సితాంబుజ వికాసవిధేః స్వకాంత్యా
 వేదాంతదేశిక ! కవీశ్వర ! సుప్రభాతం || 6 ||

నిర్వేష్టమిచ్ఛసి యథాయథమాభిరూప్యం
 దేవస్య హస్తిశిఖరిణ్యనపాయభిన్నం |
 సంప్రాప్త ఏష సమయస్సముపాసితం తం
 వేదాంతదేశిక ! కవీశ్వర ! సుప్రభాతం || 7 ||

కల్లోలమాలిని కఠోరకరోఽప్యదేతి
 శ్రీమానసావుదిత ఏవ చకాస్త్వనూరు |
 బ్రాహ్మో ముహూర్త ఇహ దైనికపాలనాయ
 వేదాంతదేశిక ! కవీశ్వర ! సుప్రభాతం || 8 ||

పారమ్యమైశ్వరమమేయముపేయుషీ సా
 మాతా సమస్తజగతాం మధువైరిపత్నీ |
 ఆశీర్భిరాహ్వాయతి పుత్రమనూనశక్తిం
 వేదాంతదేశిక ! కవీశ్వర ! సుప్రభాతం || 9 ||

కాతర్యమాప్య కలుషీకృత నైజభావా
 మోహంధకారకుహరే మనుజా నిమగ్నాః |
 కాంక్షంతి వక్త్ర హరితాశ్వముదిక్షితైతుం
 వేదాంతదేశిక ! కవీశ్వర ! సుప్రభాతం || 10 ||

శుక్లోర్ధ్వపుండ్రపరిచిహ్నితఫాలభాగాః
 కాలోపమాః కలుషయంతి జగంతి పాలాః |
 ఉన్మాల్య దుర్విలసితాన్యపకర్తుమేషాం
 వేదాంతదేశిక ! కవీశ్వర ! సుప్రభాతం || 11 ||

తత్త్వం విశిష్టమవబోధయితుం బుధానాం
ఆశాసతే ద్రమిడముఖ్యమహానుభావాః |
శ్రీలక్ష్మణార్య సమయావనలబ్ధజన్మన్
వేదాంతదేశిక ! కవీశ్వర ! సుప్రభాతం || 12 ||

ద్వేధావిభక్త పరివైష్ణవ శాస్త్రనిష్ఠాః
స్వప్నాధికారభువి యద్విశయం భజంతే |
గ్రంథం ప్రణీతుమథ సజ్జనసంభవాఖ్యం
వేదాంతదేశిక గురో ! తవ సుప్రభాతం || 13 ||

|| ఇతి శ్రీమద్వేదాంతదేశిక సుప్రభాతం సమాప్తం ||